

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/९/कावि/९/२०१५
दिनांक : ०८/०१/२०१५

प्रति,

मा.
सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/०१/२०१५ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे जानेवारी - २०१५ ची मासिक मा.महापालिका सभा मंगळवार दिनांक २०/०१/२०१५ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ३९

पिंपरी चिंचवड महानगरपालिकेची माहे जानेवारी-२०१५ ची मासिक मा.महापालिका सभा मंगळवार दिनांक २०/०१/२०१५ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सदर सभेमध्ये खालील कामकाज होईल.

- अ) मा.महापालिका सभा क्रमांक - ३३ दिनांक १९/८/२०१४ चा सभावृत्तांत कायम करणे.
ब) मा.महापालिका सभा क्रमांक - ३५ दिनांक २०/०९/२०१४ व १०/११/२०१४ (दु.२.०० व २.२० वा.)
चा सभावृत्तांत कायम करणे.
क) मा.महापालिका सभा क्रमांक - ३७ दिनांक २०/११/२०१४ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १) संदर्भ -१) मा.महापालिका आयुक्त यांचे पत्र क्र.लेखा/३/कावि/५९४/२०१४,
दि.१३/८/२०१४
२) मा.स्थायी समिती ठराव क्र.७७०४ दिनांक २२/०८/२०१४
३) मा.स्थायी समिती ठराव क्र.९७१९ दिनांक ०५/१२/२०१४
४) मा.महापालिका सभा ठ.क्र. ६१२ दिनांक २३/१२/२००१४

मा.अध्यक्ष व व्यवस्थापकीय संचालक, पुणे महानगर परिवहन महामंडळ लि.पुणे यांनी
दिनांक २१/०३/२०१४ व ३१/०७/२०१४ च्या मागणीपत्रानुसार तसेच शासन निर्णय क्र.एनयुआर-

२०१३/प्र.क्र.३३८/ नवि-३३ मंत्रालय, मुंबई ४०० ०३२. दिनांक १८/०२/२०१४ चे पत्र व शासन पत्र क्र.पीएमएल-३०१३/प्र.क्र.८०/ नवि-२२, नगरविकास विभाग, मंत्रालय, मुंबई ४०००३२. दिनांक ०७/०८/२०१४ अन्वये संचलन तुटीची रक्कम तसेच पासेसपोटीची प्रतिपूर्तीची रक्कम अदा करणेबाबत आदेशीत केले आहे. त्याप्रमाणे संचलनतुटी (operational losses) पोटी र.रु.१० कोटी व विविध प्रकारचे सवलतीचे पासेसपोटी र.रु.५ कोटी असे एकूण र.रु.१५ कोटी सन २०१३-१४ मध्ये येणा-या संभाव्य संचलन तुटीपोटी व मा.मुख्यलेखापरिक्षक यांचे मार्फत लेखा परिक्षण झाल्यानंतर त्यांच्या शिफारशीप्रमाणे देय होणा-या रकमेतून अग्रीम स्वरूपात दिलेल्या रकमेचे समायोजन करण्याच्या अटीस अधिन राहुन पुणे महानगर परिवहन महामंडळ लि पुणे यांना र.रु.१५ कोटी (अक्षरी र.रु.पंधरा कोटी फक्त) अदा करणेस तसेच सदरचा खर्च लेखा विभागाकडून वाहन व्यवहार निधी या लेखाशिर्षातून खर्ची टाकण्यास मान्यता देणेत येत आहे. तसेच पुणे परिवहन महामंडळाच्या कर्मचा-यांना ६व्या वेतन आयोगाच्या धर्तीवर नवीन वेतनश्रेणी माहे डिसेंबर २००७ पासून लागू करण्यात येवून त्याप्रमाणे वेतन अदा करणेत येत आहे. एप्रिल २००७ ते नोव्हेंबर २०११ या कालावधीत ५६ महिन्यांच्या देय असणा-या फरकाची रक्कम महामंडळाच्या बिकट आर्थिक परिस्थितीमुळे अदा करण्यात आलेली नाही. सदर फरकाची रक्कम कर्मचा-यांना मिळणेकामी पीएमपीएमएल कर्मचारी महासंघाने वेळोवेळी मागणी केलेली आहे. तसेच शासन निर्णय क्रमांक पीएमएल-३०१३/प्र.क्र.१/नवि-२२ दि.८ ऑगस्ट २०१४ नुसार महामंडळाकडील कर्मचा-यांना सुधारित वेतनानुसार फरकापोटी देय असलेली रक्कम देखील संचलन तुटीचा भाग असल्याने सदर रकमेची महानगरपालिकेकडे मागणी करावी, असे कळविले आहे. त्याप्रमाणे पिंपरी चिंचवड महानगरपालिकेच्या दायित्वाचे तत्वाने (४०%) र.रु.१२० कोटी महामंडळास मिळणेकामी मा.अध्यक्ष व व्यवस्थापकीय संचालक पी.एम.पी.एम.एल यांनी दिनांक ११/०८/२०१४ रोजी विनंती केलेली आहे. सबब पीएमपीएमएल कर्मचारी महासंघाकडून वेळोवेळी होणारी मागणी तसेच शासन निर्णयाचा विचार करता पुणे परिवहन महामंडळाच्या सेवकांना ५६ महिन्यांच्या देय असणा-या फरकाची रक्कम ४० टक्के प्रमाणे र.रु.१२० कोटी पुणे परिवहन महामंडळास मा.महापालिका सभेच्या उमेद मान्यतेवर अदा करणेस मान्यता देणेत येत असून मा.महापालिका सभेकडे शिफारस करणेत येत आहे.

(टिप - माहे जानेवारी - २०१५ चे सभेमध्ये घेणेचे निर्णयाप्रमाणे)

विषय क्रमांक २) संदर्भ -१) मा.महापालिका आयुक्त यांचे जावक क्र.लेखा/३/कावि/८१७/१४

दि.१०/११/२०१४

२) मा.स्थायी समिती ठराव क्र.९२१३ दिनांक १४/११/२०१४

३) मा.स्थायी समिती ठराव क्र.९७२० दिनांक ०५/१२/२०१४

४) मा.महापालिका सभा ठ.क्र. ६१३ दिनांक २३/१२/२००१४

सन २०१४-१५ साठी वाहन व्यवहार निधी या लेखाशिर्षावर र.रु.४० कोटी एवढी तरतुद करणेत आली असुन संपूर्ण तरतूद खर्ची पडली आहे पीएमपीएमएल यांना दि.२९/१०/१४ च्या पत्रानुसार संचलन तुटीपोटी रक्कम अदा करावयाची असल्याने नगररचना विभागाकडील भूसंपादन

निधी या लेखाशिर्षातुन वाहन व्यवहार निधी या लेखाशिर्षावर र.रु.१२ कोटी वर्ग करुन त्यापैकी र.रु.१० कोटी फक्त पीएमपीएमएल यांना अदा करता येईल. तरी सदरचे वर्गीकरण प्रस्तावास मान्यता देवून पीएमपीएमएल यांना शासन निर्णय क्र.एनयुआर२०१३ प्रक३३८/नवी३३ दि.१८/२/२०१४ व मा.सह व्यवस्थापकीय संचालक यांचे उक्त पत्रानुसार संचलनतुटी (operational losses) पोटी र.रु.१० कोटी सन २०१३-१४ मध्ये येणा-या संभाव्य संचलन तुटी (operational losses) पोटी व मा.मुख्यलेखापरिक्षक यांचेमार्फत लेखापरिक्षण झाल्यानंतर त्यांच्या शिफारशीप्रमाणे देय होणा-या रकमेतून अग्रीम स्वरूपात दिलेल्या रकमेचे समायोजन करण्याच्या अटीस अधीन पुणे महानगर परिवहन महामंडळ लि. पुणे यांना र.रु.१० कोटी (अक्षरी र.रु.दहा कोटी फक्त) अदा करावयाचे असल्याने तसेच सदरची बाब आर्थिक स्वरूपाची असल्याने व भूसंपादन निधी या लेखाशिर्षातुन वाहन व्यवहार निधी या लेखाशिर्षावर र.रु.१२ कोटी वर्गीकरण करावयाचे असल्याने मा.महापालिका सभेच्या उमेद मान्यतेवर रक्कम अदा करणेस मान्यता देणेत येत असून मा.महापालिका सभेकडे शिफारस करणेत येत आहे.

(टिप - माहे जानेवारी - २०१५ चे सभेमध्ये घेणेचे निर्णयाप्रमाणे)

विषय क्रमांक ३) संदर्भ :- १) मा.अति.आयुक्त यांचे पत्र क्र.सावा/२/कावि/१९६/२०१४

दि.११/१२/२०१४

२) मा.स्थायी समिती ठराव क्र.९९८० दिनांक २३/१२/२०१४

पिंपरी चिंचवड महानगरपालिकेच्यावतीने चालविण्यात येणाऱ्या सार्वजनिक वाचनालयातील जीर्ण व गहाळ पुस्तकांवर यापूर्वी मार्च १९९८ अखेर मा.महापालिका सभा ठराव क्र.४३३७ दि.१८/०९/२००० व शासन निर्णयानुसार आदेश क्र.सावा/२/कावि/४५/०६ दि.१०/०३/२००६ अन्वये निर्लेखनाची कार्यवाही करण्यात आली आहे. सदर ठरावानुसार दर पाच वर्षांनी सार्वजनिक वाचनालयातील जीर्ण व गहाळ पुस्तके निर्लेखित करण्याबाबत निश्चित करण्यात आले आहे. त्यानुसार मा.आयुक्त यांनी नेमलेल्या पुस्तके निर्लेखन त्रिसदस्य समितीतील सदस्य १) मा.मुख्य लेखापरिक्षक, २) मा.शिक्षणाधिकारी (माध्य.) व ३) मा.सहा.आयुक्त (शाखाप्रमुख) यांचेमार्फत १) केंद्रशासनाचे आदेश क्र.ओ.एम.क्र.२३(७)इ११(ओ) /८३ आणि सी.ऐ.जी.यु.ओ.क्र. १९६४ टी.ए. दोन २१-८३ दि.२३/१२/८३ व २) महाराष्ट्र शासन वित्त विभाग, शासन निर्णय क्र.म.आ.ख.१०८८/प्र.क.३०/विनिमय मंत्रालय, मुंबई -४०००३२ दि.२/१२/१९९१ अन्वये १८ सार्वजनिक वाचनालयातील प्रस्तावात नमूद प्रपत्र "अ" मधील १८ सार्वजनिक वाचनालयातील एकूण २,७८८ गहाळ पुस्तके र.रु.१,७७,२०५=३५(अक्षरी र.रु. एक लाख सत्त्याहत्तर हजार दोनशे पाच पैसे पस्तीस फक्त) यावर निर्लेखित करण्याची कार्यवाही केली असून त्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ :-१) मा.सुनिता वाघरे,मा.संध्या गायकवाड यांचा प्रस्ताव...

२) मा.स्थायी समिती ठराव क्र.१००८७ दिनांक २३/१२/२०१४

नमूद केलेल्या व्यक्तींना घरगुती वापरासाठी एक नळ कनेक्शन हद्दीबाहेर से.२३ आशीर्वाद कॉलनी अप्पू घर शेजारी, निगडी, पुणे येथे देणेस मान्यता देणेकामी मा.महापालिका सभेकडे शिफारस करणेत येत आहे.

१) श्री. गणेश श्रीपती लिमये,

२) अरुंधती गणेश लिमये,

३) सुरेश के. शर्मा,

४) नरेश शर्मा

५) श्री. लगड

६) श्री.पाटील

विषय क्रमांक ५) संदर्भ :-१) मा.महापालिका आयुक्त यांचे पत्र क्र.कर/मुख्य/५/कावि/४०१/१४

दि.१६/१२/२०१४

२) मा.स्थायी समिती ठराव क्र.१०१९४ दिनांक ३०/१२/२०१४

सन २०१४-२०१५ या वर्षाकरिता महानगरपालिका करांचे दर आणि करेत्तर बाबींची फी/शुल्क सोबतचे प्रपत्र अ व ब प्रमाणे निश्चित करण्यास मान्यता देणेची मा.आयुक्त यांची मागणी असली तरी सन २०१५-२०१६ या आर्थिक वर्षाचे कर व करेत्तर बाबींचे दर हे सन २०१४-२०१५ चे दराप्रमाणे कायम ठेवून कोणतीही करवाढ न करता मंजूर करणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ :- १) मा.महापालिका आयुक्त यांचे पत्र क्र.लेखा/३/कावि/९२५/१४

दि.२६/१२/२०१४

२) मा.स्थायी समिती ठराव क्र.१०२४४ दिनांक ३०/१२/२०१४

पाणीपुरवठा विभागाकडील विशेष योजना निधीमधून र.रु.१२ कोटी वाहन व्यवहार निधी या लेखाशिर्षावर वर्ग करून शासन निर्णय क्र.एनयुआर-२०१३/प्रक.३३८/नवि-३३ मंत्रालय मुंबई ४०००३२ दिनांक १८/०२/२०१४ अन्वये सन २०१३-१४ मध्ये येणा-या संचलनतुटीच्या ४०% रक्कमेपैकी उर्वरीत रक्कम रुपये ६/- कोटी व विविध प्रकारच्या पासेसपोटीची र.रु.६/- कोटी असे एकूण र.रु.१२,००,००,०००/- (अक्षरी र.रु.बारा कोटी) अग्रीम स्वरूपात अदा करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ :- १) मा.बाळासाहेब तरस, मा.संध्या गायकवाड यांचा प्रस्ताव.
२) मा.स्थायी समिती ठराव क्र.१०२५५ दिनांक ३०/१२/२०१४

मनपा हद्दीलगत असलेले गहुंजे येथील साईनगरमधील वाघजाई सोसायटी, श्री हरीदर्शन सोसायटी व संकेत विहार येथील भागातील नागरिकांस मनपातर्फे पिण्याचे पाणी पुरवठा करण्यास मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक ८) संदर्भ:- १) मा.महापालिका आयुक्त यांचे पत्र क्र.नरवि/कावि/१०/५९२/२०१३ दि.०४/०९/२०१३
२) मा.शहर सुधारणा समिती सभा ठ.क्र.४७ दि.१८/१२/२०१३
३) मा.महापालिका सभा ठराव क्र.४५८ दि.२०/०१/२०१४
४) मा.महापालिका सभा ठ.क्र.५१९ दि.०५/०७/२०१४
५) मा.महापालिका सभा ठ.क्र.५३६ दि.०५/०८/२०१४
६) मा.महापालिका सभा ठ.क्र.५५२ दि.१९/०८/२०१४
७) मा.महापालिका सभा ठ.क्र.५७९ दि.१०/११/२०१४
८) मा.महापालिका सभा ठ.क्र.५९९ दि.२०/११/२०१४
९) मा.महापालिका सभा ठ.क्र.६१६ दि.२३/१२/२०१४

पिंपरी चिंचवड मनपा हद्दीत चाकण, देहू, आळंदी, हिंजवाडी, म्हाळुंगे मोई, मारुंजी व इतर परिसराचा समावेश करणेबाबत शासनास मनपाचे अभिप्राय सादर करणेपूर्वी सर्व पदाधिकारी यांची बैठक दि.३०/०८/२०१३ रोजी मा.आयुक्त यांचे कक्षात घेण्यात आली. सदर बैठकीत मनपा हद्दीच्या उत्तरेकडील १४ गावे आणि मनपा हद्दीच्या पश्चिमेकडील ६ गावे मनपा हद्दीत समावेश करणेबाबत सविस्तर चर्चा करणेत आली आणि सदर हद्दवाढीचा प्रस्ताव मा.शहर सुधारणा समिती मार्फत मा.महापालिका सभेपुढे सादर करणेबाबत चर्चा झाली तथापि सद्यःस्थितीत मनपा हद्दीला लागून असलेली गावे मनपा हद्दीत समाविष्ट करणे योग्य होईल. त्यानुसार खालील नमुद मनपा हद्दीच्या उत्तरेकडील आळंदी, चिंबळी, कुरुळी, मोई, निघोजे, देहू, विठ्ठलनगर आणि मनपा हद्दीच्या पश्चिमेकडील गहुंजे, जांबे, मारुंजी, हिंजवाडी, माण, नेरे, सांगवडे ही मनपा हद्दीला लागून असलेली एकूण १४ गावे मनपा हद्दीत समाविष्ट करणेस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे जानेवारी - २०१५ चे सभेमध्ये घेणेचे निर्णयाप्रमाणे)

विषय क्रमांक ९) संदर्भ :- १) मा.महापालिका आयुक्त यांचे पत्र क्र. नरवि/कावि/१०/५९८/२०१३

दि.०७/१०/२०१३

- २) मा.शहर सुधारणा समिती सभा ठ.क्र.४८ दि.१८/१२/२०१३
- ३) मा.महापालिका सभा ठराव क्र.४५९ दि.२०/०१/२०१४
- ४) मा.महापालिका सभा ठ.क्र.५२० दि.०५/०७/२०१४
- ५) मा.महापालिका सभा ठ.क्र.५३७ दि.०५/०८/२०१४
- ६) मा.महापालिका सभा ठ.क्र.५५३ दि.१९/०८/२०१४
- ७) मा.महापालिका सभा ठ.क्र.५८० दि.१०/११/२०१४
- ८) मा.महापालिका सभा ठ.क्र.६०० दि.२०/११/२०१४
- ९) मा.महापालिका सभा ठ.क्र.६१७ दि.२३/१२/२०१४

पिंपरी चिंचवड मनपा हद्दीच्या उत्तरेकडील आणि मनपा हद्दीला लागून असलेली ७ गावे आणि मनपा हद्दीच्या पश्चीमेकडील ७ गावे अशी एकूण १४ गावे मनपा हद्दीत समाविष्ट करणेबाबत प्रस्ताव मान्यतेकामी पुढील प्रमाणे आहे. मनपा हद्दीत समाविष्ट करावयाचे गावे- मनपा हद्दीच्या उत्तरे कडील ७ गावे- आळंदी, चिंबळी, कुरुळी, मोई, निघोजे, देहू, विठ्ठलनगर. मनपा हद्दीच्या पश्चीमे कडील ७ गावे- हिंजवडी, जांबे, माण, मारुंजी, नेरे, गहुंजे, सांगवडे वरीलप्रमाणे प्रस्ताव पत्र क्र.नरवि/कावि/१०/५९२/२०१३ दिनांक ४/९/२०१३ अन्वये मा.शहर सुधारणा समितीमार्फत मा.महापालिका सभेपुढे सादर केलेला आहे. प्रस्तुत विषयी मा.आमदार श्री.दिलीप मोहिते यांनी दि.१०/०९/२०१३ च्या पत्राने खेड तालुक्यातील आळंदी, चाकण, मोई, कुरुळी, निघोजे, चिंबळी, केळगांव, सालुंब्रे, महाळुंगे, खराबवाडी, नाणेकरवाडी, मेदनकरवाडी, कडाचीवाडी या गावांचा पिंपरी चिंचवड महानगरपालिका हद्दीत समावेश होणेबाबत विरोध केला असल्याचे आणि सदर गावे मनपा हद्दीत समावेश करू नये असे नमूद केले असून त्यासोबत ग्रामपंचायतीच्या ठरावाची प्रत जोडली आहे. प्रस्तुत विषय मा.महापालिका सभेपुढे सादर केलेला असल्याने या विषयासोबत मा.आमदार श्री.दिलीप मोहिते यांचे पत्र व त्यासोबतचे सहपत्रे मा.महापालिका सभेपुढे सादर करणेची शिफारस करणेत येत आहे.

(टिप - माहे जानेवारी - २०१५ चे सभेमध्ये घेणेचे निर्णयाप्रमाणे)

मा.आयुक्तांकडून आलेली पत्रे /कामे

विषय क्रमांक १०) संदर्भ :- १) मा.महापालिका आयुक्त यांचे जावक क्र. भूजि/६/कावि/३६५/२०१४

दि.६/१२/२०१४

- २) मा.महापालिका सभा ठ.क्र.६२१ दि.२३/१२/२०१४

म.न.पा.चे यशवंतराव चव्हाण स्मृती रुग्णालय येथे ना नफा ना तोटा या तत्त्वावर मेडीकल स्टोअर सुरु करणेस परवानगी मिळणेबाबत पिं.चिं.म.न.पा.कर्मचारी महासंघाची मागणी आहे.सदर

मेडीकल स्टोअरमधून म.न.पा.तील अधिकारी,कर्मचारी व सेवानिवृत्त कर्मचारी यांना योग्य व रास्त दरात औषधे उपलब्ध होणार आहे.सदर बाब म.न.पा.चे कर्मचारी वर्गासाठी कल्याणकारी आहे. त्यामुळे महाराष्ट्र महानगरपालिका अधिनियमाचे कलम ६६(१८), ७९(क) व ७९ (ड) चे अनुषंगाने व स्थायी ठराव क्र.७५७१ दि.५/८/१४ नुसार पिं.चिं.म.न.पा. कर्मचारी महासंघास म.न.पा.चे यशवंतराव चव्हाण स्मृती रुग्णालय येथे मेडीकल स्टोअरसाठी ५ (पाच) वर्षे भाडेकराराने व नगररचना विभाग ठरविल त्या भाडेदराने निविदा न मागविता थेट पध्दतीने जागा उपलब्ध करून देणेबाबत.

म.न.पा.चे यशवंतराव चव्हाण स्मृती रुग्णालय येथे मेडीकल स्टोअर सुरु करणेस परवानगी मिळणेबाबत पिं.चिं.म.न.पा कर्मचारी महासंघाची मागणी आहे.सदरची संघटना म.न.पा.कडील एकमेव शासन मान्यताप्राप्त संघटना आहे. कर्मचारी महासंघ नियोजित मेडिकल स्टोअरमधून म.न.पा.चे अधिकारी व कर्मचारी तसेच सेवानिवृत्त म.न.पा.कर्मचारी यांना ना नफा ना तोटा या तत्त्वावर औषधे उपलब्ध करून देणार आहे. त्याचा फायदा म.न.पा.कर्मचारी व त्यांचे कुटुंबियांना होणार आहे. सदरची बाब म.न.पा.चे कर्मचारी वर्गासाठी कल्याणकारी आहे. त्यामुळे महाराष्ट्र महानगरपालिका अधिनियम कलम ६६ (१८) नुसार महापालिकेस स्वेच्छा निर्णयानुसार महापालिका कर्मचाऱ्यांच्या किंवा त्यांच्या वर्गाच्या कल्याणासाठी अन्य कोणत्याही उपाययोजना करणेबाबत तरतूद आहे.

मा.नगरसदस्या पारीत मा.स्थायी समिती ठराव क्र.७५७१ दि.५/८/२०१४ अन्वये यशवंतराव चव्हाण स्मृती रुग्णालय येथे मेडीकल स्टोअरसाठी पिं.चिं.कर्मचारी महासंघास ५ वर्षे कालावधीसाठी भाडेकराराने जागा देणेबाबत ठराव मंजूर आहे.पिं.चिं.म.न.पा.कर्मचारी महासंघाने कर्मचा-यांच्या विविध समस्यांचे निराकरण करणेकामी मा.आयुक्त यांचे दालनामध्ये दि.२४ डिसे.२०१२ रोजी आयोजित केलेल्या बैठकीमध्ये कर्मचारी महासंघास प्रस्तुत मेडिकल स्टोअरसाठी यशवंतराव चव्हाण स्मृती रुग्णालयमध्ये जागा उपलब्ध करून देणेचे मान्य करणेत आले आहे.

उपरोक्त बाबींचा विचार करता म.न.पा.चे यशवंतराव चव्हाण स्मृती रुग्णालय येथे ना नफा ना तोटा या तत्त्वावर मेडीकल स्टोअर सुरु करणेबाबतची बाब म.न.पा.चे कर्मचारी वर्गासाठी कल्याणकारी आहे. त्यामुळे महाराष्ट्र अधि.कलम ६६ (१८) चे अनुषंगाने तसेच कलम ७९ (क) व ७९ (ड) व मा.स्थायी समिती ठराव क्र.७५७१ दि.५/८/२०१४ नुसार पिं.चिं.म.न.पा. कर्मचारी महासंघास म.न.पा.चे यशवंतराव चव्हाण स्मृती रुग्णालय येथे मेडिकल स्टोअरसाठी ५ (पाच) वर्षे भाडेकराराने नगररचना ठरविल त्या भाडेदराने निविदा न मागविता थेट पध्दतीने जागा उपलब्ध करून देणेस मान्यता बाबत विचार करणे.

(टिप - माहे जानेवारी - २०१५ चे सभेमध्ये घेणेचे निर्णयाप्रमाणे)

विषय क्रमांक ११) संदर्भ - १) मा.महापालिका आयुक्त यांचे जावक क्र.पअक/२/कावि/५९८/२०१४
दिनांक ११/१२/२०१४

केंद्रशासनाचे पर्यावरण आणि वन मंत्रालय यांचा प्लॅस्टिक कचरा (व्यवस्थापन आणि हाताळणी) नियम २०११ चे नियम २० नुसार किरकोळ व्यवसायिकाने कोणतीही कॅरीबॅग ग्राहकाला विनामुल्य उपलब्ध करून देऊ नये, प्लॅस्टिक कॅरीबॅगचा पुर्नवापर व प्लॅस्टिक कचरा निर्मिती कमी होणेच्या दृष्टीने ग्राहकांना कॅरीबॅग देण्याकरिता व्यवसायिकाने आकारावयाचे किमान दर निश्चित करण्याचे अधिकार संबंधित महापालिकांना देण्यात आले आहेत. तसेच पर्यावरण विभाग, महाराष्ट्र शासन यांचा महाराष्ट्र प्लॅस्टिक पिशवी (उत्पादन व वापर) नियम २००६ नुसार ज्या प्लॅस्टिक पिशव्या मुळ प्लॅस्टिकपासून अथवा पुर्नचक्रीत प्लॅस्टिक पासून तयार करणेत आल्या असून त्यांची जाडी ५० मायक्रॉनपेक्षा कमी व आकारमान ८ इंच x १२ इंच यापेक्षा कमी असू नयेत. महाराष्ट्र प्रदुषण नियमन मंडळ यांचे परिपत्रकानुसार महाराष्ट्र प्लॅस्टिक पिशवी (उत्पादन व वापर) नियम २००६ नुसार महाराष्ट्र राज्यामध्ये ज्या प्लॅस्टिक पिशव्यांचा वापर वस्तुंची ने - आण करणेसाठी होतो. अशा पिशव्यांची जाडी ५० मायक्रॉनपेक्षा कमी नसावी तसेच कॅरी करणेची सुविधा नसणाऱ्या पिशव्यांची जाडी ४० मायक्रॉन पेक्षा कमी असून नये.

उक्त नियमांनुसार व्यवसायिक आणि ग्राहक यांना खालील प्रमाणे सुचना देण्यात येत आहे.

६. प्लॅस्टिक कॅरी बॅगची जाडी ५० मायक्रॉनपेक्षा कमी नसावी आणि सेल्फ कॅरी करणेची सुविधा नसणाऱ्या धान्य वाहतुकीसाठी वापरत असणाऱ्या प्लॅस्टिकच्या पिशव्यांची जाडी ४० मायक्रॉनपेक्षा कमी नसावी.
७. प्लॅस्टिक कॅरी बॅगचा आकारमान ८x१२ इंच (२०x३० सेमी) पेक्षा कमी नसावा.
८. किरकोळ व्यवसायिकांनी ग्राहकांना कोणतीही प्लॅस्टिक पिशवी विनामुल्य देऊ नये.
९. व्यवसायिकाने आपल्या व्यवसायाच्या ठिकाणी स्पष्टपणे दिसेल अशा रितीने कॅरीबॅगचा

आकार आणि त्याचे किमान दर तसेच ग्राहकांना स्वताची कॅरीबॅग आणण्याचे स्वातंत्र्य असून, कॅरीबॅग न आणल्यास व दुकानदाराकडून कॅरीबॅग पुरविण्याची मागणी केल्यास त्याकरिता त्याची किंमत द्यावी लागेल, असे दर्शनी भागात प्रदर्शित करावे.

१०. ग्राहकांना त्यांची स्वताची कॅरीबॅग आणण्याचे स्वातंत्र्य आहे. ग्राहकाने कॅरीबॅग आणली नसेल आणि कॅरीबॅग देण्याची मागणी व्यवसायिकाकडे केली तर अशा परिस्थितीतच व्यवसायिकाने कॅरीबॅग विनामुल्य न देता त्यासाठी खालीलप्रमाणे दर आकारणे बंधनकारक आहे.

अ.क्र.	प्लॅस्टिक कॅरीबॅगचा आकार	कॅरीबॅगची किमान किंमत
१	साधारणतः ८ x १२ इंच	रुपये २/-
२	साधारणतः १६ x २० इंच	रुपये ४/-
३	साधारणतः २० x २५ इंच	रुपये ५/-
४	साधारणतः २० x २५ इंच पेक्षा जास्त	रुपये ६/-

स्पष्टीकरण

१. प्लॅस्टिक कचरा (व्यवस्थापन आणि हाताळणी) नियम २०११ मधील प्लॅस्टिक पिशव्या (कॅरीबॅग)ची व्याख्या उपरोक्त नियमांमधील कॅरीबॅग किंवा प्लॅस्टिक कॅरीबॅग सारखीच आहे.
२. निविदेमधील किरकोळ विक्रेते म्हणजे, दुकानदार, घाऊक विक्रेता, फेरीवाला आणि पिंपरी चिंचवड मनापा परीसरातील इतर कोणताही विक्रेता, धान्य अथवा इतर सामान वितरण करणारा, मोठे व्यवसायिक, प्लॅस्टिक कॅरीबॅगसाठी / दुकानदार / किरकोळ विक्रेते / फेरीवाले यांनी प्लॅस्टिक कॅरी बॅगसाठी वरील प्रमाणे दर आकारणे बंधनकारक आहे.

टिप - प्लॅस्टिक कॅरीबॅगचा पुर्नवापर, आणि प्लॅस्टिक कचरा कमी होणेच्या उद्देशाने प्लॅस्टिक कॅरीबॅगची किंमत ही पिशवी निर्माण करणेसाठी वापरावयाच्या साहित्याची किंमत व कचरा हाताळणी किंमत मिळून निश्चित केलेली आहे.

वरील अधिसूचनाची अंमलबजावणी त्वरीत चालू करणेकामी सदरचे विषयपत्र मा.महापालिका सभेच्या मान्यतेकामी ठेवणेत येत आहे.

विषय क्रमांक १२) संदर्भ - १) मा.महापालिका आयुक्त यांचे जावक

क्र.झोनिपु/स्था/जा/कावि/६०९/२०१४ दिनांक १७/१२/२०१४

भिमशक्तीनगर झोपडपट्टीचा भाग हा से.क्र. २० मध्ये येत असून सदरचा भाग हा प्राधिकरणाच्या रेड झोनमध्ये आहे. सदर भागामध्ये काम करण्यासाठी येथील नागरिकांचा मा. नगरसेवक आणि मा. सौ. सुलभताई उबाळे यांचा पाठ पुरावा असल्याने सदर ठिकाणी नागरी सुविधा देणेबाबत ना हरकत दाखला मिळण्यासाठी मा. सक्षम प्राधिकारी तथा सहा. आयुक्त झोनिपु यांनी पत्र क्र. झोनिपु /स्था/जा/कावि/२८२/२०१४, दि.१८/७/२०१४ व झोनिपु/स्था/जा/कावि/५१३/२०१४, दि.१९/९/२०१४ नुसार मा. मुख्य कार्यकारी अधिकारी, पिंपरी चिंचवड नवनगर विकास प्राधिकरण यांना पत्र दिले आहे परंतु अद्यापपर्यंत ना हरकत दाखला महानगर पालिकेस प्राप्त झाला नाही.

मा. अध्यक्ष, पिंपरी चिंचवड नवनगर विकास प्राधिकरण तथा मा. विभागीय आयुक्त, पुणे विभाग यांनी दि. ०२/०९/२०१४ रोजी घेतलेली बैठक पे. क्र. २०, कृष्णानगर, चिखली प्राधिकरण येथील रहिवाश्यांनी अनाधिकृत झोपडपट्टी व भार्जीमंडई संदर्भातील गंभीर समस्याबाबत झाली होती. सदर बैठकीमध्ये भिमशक्तीनगर झोपडपट्टीमध्ये तात्पुरती शौचालये करणेबाबतच्या सूचना आहेत.

या संदर्भात आरोग्य विभागामार्फत फिरती शौचालयाची व्यवस्था करणे शक्य आहे व तशी येथील मा. सौ. सुलभाताई उबाळे गट नेत्या (शिवसेना) यांची ही मागणी आहे. त्याला अनुसरून सदर ठिकाणी फिरती शौचालय आरोग्य विभागाने पुरविले आहे. त्याचप्रमाणे सदर ठिकाणी २ सिट्सचे FRP शौचालय बसविण्याचे नियोजन करणे आहे.

मा. सुलभाताई उबाळे यांनी दि. ०७/११/२०१४ रोजी भिमशक्तीनगर येथील झोपडपट्टीमधील नागरिकांच्या समस्या संदर्भात मा. आयुक्त यांचेकडे चर्चा केली असता मा. आयुक्त यांनी भिमशक्तीनगर येथे कायमस्वरूपी शौचालय बांधण्याचे काम तातडीने निविदा काढून करण्याचे आदेश दिले आहेत तथापि भिमशक्तीनगर येथे शौचालय बांधणेसाठी सन २०१४-१५ चे अंदाजपत्रकामध्ये काम नसून तरतुद ही नाही. यासाठी “ वॉर्ड क्र. ४ कृष्णानगर येथील भिमशक्तीनगर झोपडपट्टीमध्ये जुना ८ सिट्सचा संडास ब्लॉक पाडून नविन २६ सिट्सचा दुमजली संडास ब्लॉक बांधणे” या कामाचा सन २०१४-१५ च्या अंदाजपत्रकामध्ये समावेश करावा लागेल. सदर कामासाठी र.रु. ५,००,०००/- अक्षरी (पाच लक्ष) तरतुद इतर कामामधून वर्ग करून घ्यावी लागेल.

त्यानंतर सदर कामास मा. शहर सुधारणा समितीची प्रशासकिय मान्यता घेवून निविदा काढावी लागणार आहे. सदरचे काम करण्यासाठी अंदाजपत्रकिय खर्च र.रु. ३५,००,०००/- इतका अपेक्षित आहे.

तरी वॉर्ड क्र. ४ कृष्णानगर येथील भिमशक्तीनगर झोपडपट्टीमध्ये जुना ८ सिट्सचा संडास ब्लॉक पाडून नविन २६ सिट्सचा दुमजली संडास ब्लॉक बांधणे या कामाचा सन २०१४-१५ च्या अंदाजपत्रकामध्ये समावेश करणे व सदर कामासाठी र.रु. ५.०० लक्ष तरतुद प्रभाग क्र. ४२ मधिल आंबेडकरनगर झोपडपट्टीमध्ये सांस्कृतिक केंद्र इमारत बांधणे. (८७१/४७) कामामधून वर्ग करणेचे विषयपत्र मंजूरीसाठी मा.महापालिका सभेपुढे सादर करण्यात येत आहे.

विषय क्रमांक १३) संदर्भ - १) मा.महापालिका आयुक्त यांचे जावक

क्र.पअक/३/कावि/६१०/२०१४ दिनांक २६/१२/२०१४

पिंपरी चिंचवड शहरातील हवा प्रदूषण कमी करण्याच्या दृष्टीने पिंपरी चिंचवड मधील तीन चाकी ऑटो रिक्शांना सी.एन.जी. किट बसविणे आवश्यक आहे. सध्या मनपा हद्दीमध्ये एकुण अंदाजे ५८०० ऑटो रिक्शा आहेत. पुणे मनपाच्या धर्तीवर सी.एन.जी. अनुदानासाठी रिक्शा पंचायत पुणे-पिंपरी चिंचवड व क्रांती रिक्शा सेना यांनी निवेदनाद्वारे मागणी केलेली असून अशा प्रकारे अनुदान दिल्याने सी.एन.जी. चा वापर वाढणार आहे व त्या अनुषंगाने शहरातील प्रदूषणाची पातळी कमी होण्यास मदत होणार आहे. त्यानुसार शहरातील रिक्शा पंचायत व क्रांती रिक्शा सेना यांनी निवेदान्वये पुणे महानगरपालिकेने सीएनजी किट बसवून घेणा-या रिक्शांना दहा हजार रुपये अनुदान दिलेले असून त्याच धर्तीवर पिंपरी चिंचवड महानगरपालिकेने अनुदान देणेत यावे अशा मागणीचे निवेदन मा.आयुक्त सो. यांना देणेत आलेले आहे. त्यानुसार मा.आयुक्त सो. व मा.महापौर पिंपरी चिंचवड महानगरपालिका यांचेमध्ये झालेल्या चर्चेमध्ये प्रस्ताव सादर करणेबाबत सुचना दिलेल्या आहेत.

यापुर्वी मनपाच्या मा.स्थायी समिती सभा ठराव क्र.८३७ दि.२४/७/२०१२ अन्वये शहरातील प्रदूषण कमी करण्यासाठी येथील वाहने सर्वप्रथम रिक्शा एल.पी.जी. सी.एन.जी. सारख्या पर्यावरण

मित्र इंधनावर करण्याचे निर्देश मा.सर्वोच्च न्यायालयाने नेमलेल्या भुरेलाल समितीने दिले आहेत. त्यानुसार शहरातील सर्व जुन्या रिक्षा एल.पी.जी. व सी.एन.जी. करण्याचा आदेश राज्य शासनाने प्रादेशिक परिवहन प्राधिकरणाने दिले आहे. त्यानुसार पुणे महानगरपालिकेच्या धर्तीवर पिंपरी चिंचवड शहरातील ज्या रिक्षाचालकांनी आपल्या जुन्या व नव्या रिक्षा सी.एन.जी. किट बसविली आहे अशा रिक्षांना प्रत्येकी र.रु.१२,०००/- एकदाच अनुदान शहराची पालक संस्था म्हणुन देण्याचा निर्णय पिंपरी चिंचवड महानगरपालिका स्थायी समिती घेत आहे त्याकरिता आगामी अंदाजपत्रक सन २०१३-१४ मध्ये ५ कोटीची तरतुद करणे बाबत व सदरचे काम तातडीने करणे बाबत सुचना केलेल्या आहेत.

त्यानुसार सदरच्या कामासाठी पर्यावरण विभागाकडे सन २०१४-१५ च्या अर्थसंकल्पामध्ये "तिन चाकी रिक्षांसाठी पिंपरी.मनपामार्फत सी.एन.जी. किटसाठी सहाय्य अनुदान देणे" या लेखाशिर्षाखाली पान क्र.१४६ अ.क्र.२५ वर र.रु.१,२०,००,०००/- ची तरतुद करणेत आलेली आहे. तरी, मा.स्थायी समिती सभा ठराव क्र.८३७ दि.२४/७/२०१२ अन्वये र.रु.१२,०००/- ऐवजी पुणे मनपाच्या धर्तीवर शहरातील सर्व पात्र रिक्षाचालकांना सी.एन.जी./एल.पी.जी.किट बसविणेकामी सहाय्य अनुदान म्हणुन एकत्रित र.रु.१०,०००/- चे सहाय्यक अनुदान देणेस व सदर अनुदान वाटपबाबतची कागदपत्रे एकत्रित ठेवणे, त्यामध्ये रिक्षांचे आर.सी. पुस्तकाची झेरॉक्स, सी.एन.जी.किट बसविल्याची पावती, लायसन्स, परमीट, फीटनेस सर्टिफिकेट, पी.यु.सी. व मनपा हद्दीमध्ये १० वर्षांचा अधिवास, या कागदपत्रांची तसेच नविन आलेल्या प्रस्तावांची तपासणी आर.टी.ओ. कडे असलेल्या माहितीबरोबर जुळवुन पडताळणी करणे, प्रस्तावांच्या रकमेंचे बिल मनपाच्या लेखा विभागाकडे सादर करणे, तसेच रिक्षाचालकास चेकचे वाटप करणे इ. सर्व बाबींचे कामे पर्यावरण विभागाकडील तरतुदीमधुन कार्यशाळा विभाग, व ट्रॅफीक सेल विभागाकडुन करुन घेवुन टप्प्या टप्प्याने शहरातील सर्व पात्र रिक्षांना सहाय्यक अनुदान देणेच्या धोरणास मान्यता मिळणेचा विषय मा.महापालिका सभेच्या मान्यतेकामी ठेवणेत येत आहे.

समित्यांचे अहवाल

विधी समिती

- विषय क्रमांक १४)** अ) दिनांक १९/९/२०१४, ४/१०/२०१४, १७/१०/२०१४, ७/११/२०१४ व २१/११/२०१४ चा सभावृत्तांत कायम करणे.
- ब) दिनांक ४/१०/२०१४, १७/१०/२०१४, ७/११/२०१४ व २१/११/२०१४ चा सभावृत्तांत कायम करणे.
- क) दिनांक २१/११/२०१४ चा सभावृत्तांत कायम करणे.

मा.महिला व बालकल्याण समिती

विषय क्रमांक १५) दिनांक १०/१२/२०१४ चा सभावृत्तांत कायम करणे.

मा.क्रिडा समिती

- विषय क्रमांक १६) अ) दिनांक ३/९/२०१४, १७/९/२०१४, १/१०/२०१४, २१/१०/२०१४ व ५/११/२०१४ चा सभावृत्तांत कायम करणे.
- ब) दिनांक ५/११/२०१४ चा सभावृत्तांत कायम करणे.
- क) दिनांक १९/११/२०१४ चा सभावृत्तांत कायम करणे.
- ड) दिनांक ३/१२/२०१४ व १७/१२/२०१४ चा सभावृत्तांत कायम करणे.
- इ) दिनांक १७/१२/२०१४ चा सभावृत्तांत कायम करणे.



नगरसचिव

पिंपरी चिंचवड महानगरपालिका
पिंपरी - ४११ ०१८.

पिंपरी चिंचवड महानगरपालिका
पिंपरी ४११ ०१८. नगरसचिव कार्यालय
क्रमांक : नस/९/कावि/९/२०१५
दिनांक : ०८/०१/२०१५

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)
नगरसचिव कार्यालयात वाचणेसाठी ठेवणेत आलेली आहेत.

माहे जानेवारी २०१५ चे मा.महापालिका सभेमध्ये मा.राजेंद्र गणपतराव जगताप यांना विचारावयाचे प्रश्न.

प्रश्न क्रमांक १) मनपाने दि.२१/०१/२०१४ रोजी महाराष्ट्र शासनास आरोग्य वैद्यकीय अधिकारी पदावर पदोन्नतीसाठी - आरोग्य वैद्यकीय अधिकारी - वैद्यकीय संचालक - अतिरिक्त आरोग्य वैद्यकीय अधिकारी- वैद्यकीय अधिक्षक - वैद्यकीय अधिकारी अशी पदोन्नती साखळी आहे, असे कळवले आहे हे खरे आहे काय ?

अ) आरोग्य वैद्यकीय अधिकारी, वैद्यकीय संचालक, अतिरिक्त आरोग्य वैद्यकीय अधिकारी ह्यां पदांवर नेमणूक/पदोन्नतीसाठी शासन मान्य अर्हता, पात्रता, अनुभव काय निश्चित केलेली आहे ? सविस्तर माहिती देणे.

ब) दि.३०/०४/२०११ रोजी डॉ.नागकुमार कुणचर्गी निवृत्त झाले नंतर डॉ.अय्यर, वैद्यकीय संचालक पदोन्नतीचे सर्व अर्हता, पात्रता अनुभव बाबतचे निकष पूर्ण करित असताना त्यांना आरोग्य वैद्यकीय अधिकारी पदावर पदोन्नती देण्याचे टाळून फक्त पदभार देण्याचे काय कारण होते ?

प्रश्न क्रमांक २) दि.३१/०५/२०१२ रोजी डॉ.अय्यर निवृत्त झाले नंतर डॉ.जगदाळे वैद्यकीय अधिकारी यांचेकडे पदभार सोपविण्यात आला, त्यावेळेस पदोन्नती साखळीतील अतिरिक्त वैद्यकीय अधिकारी हे पद भरले होते की रिक्त होते ?

अ) दि.१७/०९/२०१२ रोजी आरोग्य वैद्यकीय अधिकारी हे पद डॉ.साळवे यांची पदोन्नतीने भरण्यात आले होते, त्यामुळे दि ३१/०१/२०१३ रोजी डॉ.जगदाळे यांची निवृत्ती नंतर त्यांचेकडील पदभार पदोन्नती साखळीप्रमाणे अतिरिक्त आरोग्य वैद्यकीय अधिकारी यांचेकडे सोपवणे क्रमप्राप्त असुनही का देण्यात आला नाही ?

ब) अतिरिक्त आरोग्य वैद्यकीय अधिकारी या पदावर संबंधीत अधिका-याला कायम केले आहे काय ? कधी ?

प्रश्न क्रमांक ३) दि.०५/०७/२०१४ च्या मनपा सर्वसाधारण सभेमध्ये नगरसदस्य चंद्रकांता सोनकांबळे यांनी प्रश्न विचारला आहे की, "राष्ट्रीय अनुसूचित जाती आयोगाने आरोग्य वैद्यकीय अधिकारी पदावरील पदोन्नती बाबत काही पत्रव्यवहार केला आहे काय ?" त्याची प्रत महानगरपालिकेकडे आहे काय ? त्यात काय आहे ते सांगा असे विचारलेनंतर त्यावर मा.सहा.आयुक्त टेकाळे यांनी मनपाकडे त्याची प्रत आली आहे ती मागवतो असे कबूल करुनही सभेपासुन का लपवून ठेवली ? त्यामधील माहिती महापालिका सभेसमोर चर्चेसाठी सादर करण्यात यावी.

- अ) वैद्यकीय अधिकारी पदाच्या दि.२१/०५/२०१२ रोजी प्रसिध्द केलेल्या सेवा ज्येष्ठता यादीप्रमाणे आरोग्य वैद्यकीय अधिकारी अर्हता धारण करणारे कोण कोण अधिकारी आहेत ? डॉ.रॉय यांचे नावासमोर डी.पी.एच. अर्हता नमूद केली आहे काय ?
- ब) डॉ.अनिल रॉय, वैद्यकीय अधिकारी यांनी डी.पी.एच. ही अर्हता कधी प्राप्त केली ?

प्रश्न क्रमांक ४)

दि.३१/०५/२०१३ च्या आरोग्य वैद्यकीय अधिकारी पदोन्नती समितीचे वृत्तांतामध्ये "आरोग्य वैद्यकीय अधिकारी या पदाचे दि. २१/०५/२०१२ रोजी प्रसिध्द केलेल्या सेवा ज्येष्ठता यादीमध्ये एम.बी.बी.एस. व त्यापुढील डी.पी.एच. ही शैक्षणिक अर्हता धारण करणारे सेवाज्येष्ठ वैद्यकीय अधिकारी म्हणून डॉ.अनिल रॉय आहे" अशी दिशाभुल करणारी माहिती नमूद करून व विधी समिती तसेच मनपा सभेसमोर सादर करून नगरसदस्यांची फसवणूक करण्याचे कारण काय ? याबाबत संबंधितावर गुन्हा दाखल केला आहे काय ?

प्रश्न क्रमांक ५)

याबाबत राज्य शासनाचा संबंधित विभाग व अनुसूचित जाती आयोग यांनी आरोग्य वैद्यकीय अधिकारी पदावर नेमणूक/पदोन्नती बाबत काय कळवले आहे याबाबत सविस्तर माहिती सादर करणे.

(मा.स्थायी समिती ठराव क्र. १०१९४ दिनांक ३०/१२/२०१४ चे लगत)

प्रपत्र 'अ' १) क्र.-कर/मुख्य/५/कावि/४०१/२०१४ दि.१६.१२.२०१४ चे लगत.

२) क्र.-कर/मुख्य/५/कावि/४०९/२०१४ दि.२३.१२.२०१४ चे लगत.

प्रस्ताव : सन 2015-2016 या सरकारी वर्षाकरिता कराचे व करेत्तर बाबींचे दर निश्चितीबाबत

अ.क्र.	कराचे नाव	करआकारणी पध्दत करयोग्यमूल्यावर	सन 2014-2015 चे प्रचलित दर (सध्याचे)		सन 2015-2016 करिता प्रस्तावित दर	
			निवासी	निवासेत्तर	निवासी	निवासेत्तर
1	सामान्य कर	रक्कम रुपये 1/- ते 12000/-	13%	14%	15%	18%
		रक्कम रुपये 12001/- ते 30000/-	16%	17%	18%	21%
		रक्कम रुपये 30001/- व त्यापुढील	24%	24%	26%	28%
1ब	साफसफाई कर	करयोग्यमूल्यावर	5%	6%	5%	6%
	अग्निशामक कर	करयोग्यमूल्यावर	2%	2%	2%	2%
	मनपा शिक्षणकर	करयोग्यमूल्यावर	4%	5%	4%	5%
2	मलप्रवाह सुविधा लाभ कर	करयोग्यमूल्यावर	5%	5%	6%	6%
3	पाणीपुरवठा लाभ कर	करयोग्यमूल्यावर	4%	5%	5%	6%
4	रस्ता कर	करयोग्यमूल्यावर	2%	3%	3%	4%
5	विशेष साफसफाईकर (फक्त मॉल्स,लॉजिंग बोर्डिंग,मंगल कार्यालय, सभागृह, रुग्णालय, हॉटेल्स, कॅन्टीन्स, रेस्टॉरंट या स्वरूपाच्या मिळकतीस)	करयोग्यमूल्यावर	--	2%	--	5%
6	वृक्षकर	करयोग्यमूल्यावर	1%	1%	1%	1%

अ.क्र.	कराचे नाव	करआकारणी पध्दत	सन 2014-2015 चे प्रचलित दर (सध्याचे)	सन 2015-2016 करिता प्रस्तावित दर
7	नाटयगृहा वरील कर (करमणूक कर)	1. सिनेमा		
		अ) 500 पर्यंत किंवा त्यापेक्षा जास्त बैठक व्यवस्था (सिट्स) असणा-या थिएटरला	प्रती दिवस रु.250/-	प्रती दिवस रु.500/-
		ब) मराठी सिनेमा	करमाफी	करमाफी
		क) वातानुकूलित थिएटर	प्रती दिवस रु.350/-	प्रती दिवस रु.500/-
		2. नाटक	प्रती प्रयोगास रु.100/-	प्रती प्रयोगास रु.200/-
		3. सर्कस (कॉन्व्हल पेट्स)	प्रती प्रयोगास रु.100/-	प्रती प्रयोगास रु.200/-
		4. तमाशा	प्रती प्रयोगास रु.100/-	प्रती प्रयोगास रु.200/-
		5. संगीत जलसे/शास्त्रीय संगीत जलसे (थियटरमधील किंवा थियटर व्यतिरिक्त प्रत्येक प्रयोगास)	प्रती प्रयोगास रु.100/-	प्रती प्रयोगास रु.200/-
		6. कुस्त्या / मुष्टीयुध्द	प्रती खेळास रु.50/-	प्रती खेळास रु.100/-

	7. वरील खेरीज इतर प्रत्येक प्रयोगास (जर वेगवेगळे खेळ नसतील तर अशा प्रत्येक दिवसास	प्रती दिवस ₹.100/-	प्रती दिवस ₹.200/-
--	---	---------------------------	---------------------------

ब . सामान्यकरातील सवलत योजना : सामान्य कर (सामान्य करामध्ये सामान्य कर + साफसफाई कर + अग्निशामक + मनपा शिक्षण उपकर हे कर समाविष्ट आहेत)			
	योजना	सन 2014-2015 चे प्रचलित दर (सध्याचे)	सन 2015-2016 करिता प्रस्तावित दर
1	माजी सैनिक व स्वातंत्र्य सैनिक किंवा त्यांचेपत्नी यांचे स्वतः रहात असलेल्या फक्त एका निवासी घरास सामान्य करात सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट
2	फक्त महिलांचे नावे असलेल्या, स्वतः रहात असलेल्या फक्त एका निवासी घरास सामान्य करात सुट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट	चालू सरकारी वर्षाचे चालू मागणीतील देय सामान्य कर रक्कमेच्या 50% रक्कम सूट
3	संपूर्ण मिळकतकराची रक्कम आगाऊ भरणा-यां करिता सामान्य करात सुट देणे	चालू सरकारी वर्षाचे चालू मागणीतील देय सामान्यकर रक्कमेच्या 1. स्वतंत्र नोंद असलेल्या निवासी वापराच्या मिळकतीस- 10%रक्कम सूट 2. बिगरनिवासी / मिश्र / औद्योगिक /मोकळ्या जमिनी इ. मिळकतीस - 5%रक्कम सूट	चालू सरकारी वर्षाचे चालू मागणीतील देय सामान्यकर रक्कमेच्या 1. स्वतंत्र नोंद असलेल्या निवासी वापराच्या मिळकतीस- 10%रक्कम सूट 2. बिगरनिवासी / मिश्र / औद्योगिक /मोकळ्या जमिनी इ. मिळकतीस - 5%रक्कम सूट
4	ग्रीन बिल्डींग रेटिंग सिस्टिम मिळकती ग्रीहा : ही ग्रीन बिल्डींग रेटिंग सिस्टिममध्ये 2500 चौ.मी. पेक्षा जास्त भूखंडावरील प्रकल्पांना बांधकाम परवानगी विभागामार्फत देणेत येणा-या अंतिम भोगवटा पत्राचे वेळेस अंतिम ग्रीन बिल्डींग Certificate देणेत येणा-या मिळकतीस सामान्य करात सूट	चालू सरकारी वर्षाचे चालू मागणी तील देय सामान्यकर रक्कमेच्या 3Star Rating - 05%रक्कम सूट 5Star Rating - 08%रक्कम सूट 6Star Rating- 10%रक्कम सूट	चालू सरकारी वर्षाचे चालू मागणी तील देय सामान्यकर रक्कमेच्या 3Star Rating - 05%रक्कम सूट 5Star Rating - 08%रक्कम सूट 6Star Rating- 10%रक्कम सूट
	स्वगृहा : ही ग्रीन बिल्डींग रेटिंग सिस्टिममध्ये 2500 चौ.मी. पेक्षा कमी भूखंडावरील प्रकल्पांना बांधकाम परवानगी विभागामार्फत देणेत येणा-या अंतिम भोगवटा पत्राचे वेळेस अंतिम ग्रीन बिल्डींग Certificate देणेत येणा-या मिळकतीस सामान्य करात सूट	चालू सरकारी वर्षाचे चालू मागणी तील देय सामान्यकर रक्कमेच्या 1Star Rating - 05%रक्कम सूट 2 Star Rating - 08%रक्कम सूट 3Star Rating- 10%रक्कम सूट 5Star Rating- 12%रक्कम सूट 6Star Rating- 15%रक्कम सूट	चालू सरकारी वर्षाचे चालू मागणी तील देय सामान्यकर रक्कमेच्या 1Star Rating - 05%रक्कम सूट 2 Star Rating - 08%रक्कम सूट 3Star Rating- 10%रक्कम सूट 5Star Rating- 12%रक्कम सूट 6Star Rating- 15%रक्कम सूट
5	सामान्यकर सवलतयोजनेचालाभ घेणेकामी दोन्ही सहामाहीचीथकबाकीसह संपूर्ण बिलाची रक्कम एक रक्कमी आगाऊ भरणेची मुदत (बिल मिळो अथवा न मिळो)	दिनांक 30 जून अखेर	दिनांक 30 जून अखेर

क.	करेत्तर बाबींचे फी / शुल्कांचे दर		
अ.	नाव	सन 2014-2015 चे प्रचलित दर (सध्याचे)	सन 2015-2016 करिता प्रस्तावित दर
क्र.			
1	मिळकत हस्तांतरण नोंद नोटीस फी	करयोग्यमूल्यावर5%	करयोग्यमूल्यावर5%
2	थकबाकी नसलेचा दाखला फी	प्रती दाखला 10/- रुपये	प्रती दाखला 10/- रुपये
3	मिळकत उतारा	प्रती उतारा 20/- रुपये	प्रती उतारा 20/- रुपये
4	प्रशासकीय सेवा शुल्क	प्रति बीलास10/- रुपये	प्रति बीलास10/- रुपये

सही/-

आयुक्त

पिंपरी चिंचवड महानगरपालिका

पिंपरी - 411 018.